

یورپی یونین انتخابی مبصر مشن برائے پاکستان 2008

تعارف:

الیکشن کمیشن آف پاکستان کی جانب سے قومی اور صوبائی اسمبلی کے انتخابات 18 فروری 2008 تک ملتوی کرنے کے بعد، یورپی یونین کا اب تک کا محدود انتخابی مبصر مشن آج سے ایک مکمل انتخابی مبصر مشن (EOM) بن گیا ہے۔

مشن کی قیادت مائیکل گیہلر (Michael Gahler) کے ہاتھ میں ہے جو یورپی پارلیمنٹ کے ایک رکن ہیں۔

مشن اسلام آباد میں مقیم 11 ماہرین کی ایک مرکزی ٹیم پر مشتمل ہے۔ سوموار 7 جنوری 2008 سے کوئی 50 کے قریب طویل المیعاد مبصرین (LTOS) کو ملک بھر میں تعینات کیا جا رہا ہے۔ انتخابی عرصے کے دوران ان میں قلیل المیعاد بنیادوں پر اضافی اراکین شامل ہو جائیں گے۔

مبصرین، انتخابی مہم، انتخابی انتظام کاری، اور اس عمومی ماحول کا ایک جامع جائزہ لیں گے جس میں انتخابات منعقد ہوں گے۔ یورپی یونین کے تمام انتخابی مبصر مشن بین الاقوامی معیار کے مطابق انتخابات کا جائزہ لیتے ہیں۔

ماضی میں مشن کے "محدود" ہونے کی وجہ 15 دسمبر تک ایمرجنسی دور کا نفاذ تھا۔ اس سے مراد یہ ہے کہ ابتدائی منصوبے کے مطابق تعداد اور متوقع وقت کیلئے مبصرین کی تعیناتی عمل میں نہیں لائی جاسکتی تھی۔ تاہم، انتخاب کی تاریخ 18 فروری 2008 تک ملتوی ہونے سے، یورپی یونین اب ایک مکمل مبصر مشن تعینات کرسکتی ہے۔

ایک انتخابی جائزہ ٹیم (EAT) 9 دسمبر 2007 کو اسلام آباد پہنچی اور اب وہ انتخابی مبصر مشن کی مرکزی ٹیم میں شامل ہے۔ مرکزی ٹیم اب کوئی 50 کے قریب طویل المیعاد مبصرین تعینات کرے گی جو انتخاب کے دن تک کی تیاریوں، انتخاب کے دن اور انتخاب کے بعد کے عرصے کے کلیدی پہلوؤں پر تبصرہ کریں گے۔ قلیل المیعاد مبصرین کا ایک گروپ انتخاب کے دن ووٹ ڈالنے کے عمل، گنتی اور نتائج کو مرتب کرنے کے ذریعے مرکزی ٹیم اور طویل المیعاد مبصرین کے کام کی تکمیل کرے گا۔ انتخاب کے دن کے بعد، انتخابی مبصر مشن انتخاب کے بعد کے عرصے پر تبصرہ کرنے کیلئے ملک ہی میں موجود رہے گا۔

مشن کا اختیار جمہوری انتخابات کے بین الاقوامی معیار کو مدنظر رکھتے ہوئے انتخابات کا جائزہ لینا ہے۔ یورپی یونین انتخابی مبصر مشن اپنے اختیار کی تکمیل کیلئے انتخابی عمل کا ایک جامع جائزہ سر انجام دینے اور انتخابات کا ایک بے لاگ، منصفانہ اور آگاہی پر مبنی تجزیہ کرنے کیلئے خود مختارانہ طور پر کام کرے گا۔ یورپی یونین مبصرین کو پاکستان کے مختلف علاقوں میں تعینات کیا جائے گا۔ تبصرہ کاری کا یہ کام دنیا بھر میں یورپی یونین کی انسانی حقوق اور جمہوری عمل کو فروغ دینے کی پالیسی کا ایک اہم عنصر ہے۔ یورپی یونین انتخابی مبصر مشن "اصولوں کا اعلامیہ برائے بین الاقوامی انتخابی تبصرہ کاری" پر سختی سے کاربند ہے جسے اکتوبر 2005 میں نیویارک میں اقوام متحدہ کے اندر انتخابی تبصرہ کاری میں شامل بہت سے بین الاقوامی اداروں نے اپنایا تھا۔

انتخابی تبصرہ کاری دنیا بھر میں یورپی یونین کی انسانی حقوق اور جمہوری عمل کو فروغ دینے کی پالیسی کا ایک اہم عنصر ہے۔ پاکستان میں 2002 کے انتخابات میں بھی یورپی یونین کا ایک انتخابی مبصر مشن تعینات کیا گیا تھا۔